

Möjek bilen Towşan / basnýa

Category: Goşgular, Kitapcy

написано kitapcy | 24 январа, 2025

Möjek bilen Towşan / basnýa MÖJEK BILEN TOWŞAN



Iýemzok manty, börek, kebaby,
Çaga-da düşnükli onuň sebäbi.
Otlap ýören mal görermiň aýatda,
Möjek ketde bor-da et kombinatda.

Häsiýetnama gerekmiň möjege,
Agzy ýetse gulagyny iýjege.

Düýäni ýuwudýa köşegi bilen,
Ýuwudýa çopany eşegi bilen.

Iýmedik gezegi daýaw öküzi,
Ýokdur semiz öweçleriň dokuzy.

Köpem bolsa kombinata giren yz,
Emma çykan yzy gören ýok heniz.

Ýeri bolýa, etden üzyäs tamany,
Ýatdan çykdy gitdi onuň tagamy,
Indi döwür gök iýmäniň zamany.

Kemyrsgal dogulsaň ol owal-başda,
Towşan direktor bor «Plodowoşda»,

Gözüni ýaşardyp soganam bolsa,
Iýýä tutuş sostaw soganam bolsa.

Ete, göge naýynsaplar geçer-de,
Ne bol zatlaň bereketi gaçar-da.

Ministr ýol bermez galp iýjege,
Towşanyň kürsüsini berdi Möjege.

Diýdi: «Jezaňy çek, açgöz salaty».
Towşana tabşyrdy et kombinaty.

Şondan soň Towşan-a tüýs ete geçdi,
Öňkiň çeni hem däl, has öte geçdi.

Çal Möjek şat bolup geçensoň göge,
Telpegi tozýança zyňdy ol göge...

Möjek, Towşan uzak gije ýatmaýar,
Ikiarada goňşy okara gatnaýar.

Gurbangylyç HYDYROW. Goşgular